



TRIBUNAL GĦAL TALBIET ŻĠĦAR

ĠUDIKATUR
AVV. DR. ILONA SCHEMBRI
LL.B., LL.D., LL.M. (Lond.), Ph.D. (Birm.)

Udjenza tal-14 ta' Frar 2024

Talba nru. 119/2023 IS

TRITON NDT LIMITED (C 50198)

VERSUS

SOVEREIGN HOTELS LTD (C 10538)

IT-TRIBUNAL,

Ra illi b'Avviż tat-Talba ipprezentat fit-23 ta' Marzu 2023 (a fol. 1 et seq), is-soċjeta' attriċi talbet l-ammont ta' hames mija u hamsa u erbghin Ewro u sittax-il ċenteżmu tal-Ewro (Eur 545.16) rappreżentanti servizzi lis-soċjeta' konvenuta bl-imghax kummerċjali dekorribbli mit-12 ta' Marzu 2020 sal-jum tal-ħlas effettiv, u bl-ispejjeż.

Ra d-digriet ta' dan it-Tribunal tat-22 ta' Ġunju 2023 fejn is-soċjeta' attriċi giet awtorizzata tipproċedi bin-notifika tas-soċjeta' konvenuta (a fol. 5).

Ra illi s-soċjeta' konvenuta giet debitament notifikata fit-8 ta' Lulju 2023 (a fol. 10).

Ra illi fil-proċess hemm indikat risposta fejn hemm in-notifika tas-soċjeta' konvenuta (a fol. 10), b'dan illi pero' jidher illi ma kienx hemm risposta u/jew kontro-talba intavolata mis-soċjeta' konvenuta *stante* illi notifikati hemm darba biss u allura dawn jidhru illi huma n-notifikati tal-avviż tat-talba (a fol. 10) u ukoll fit-taxxa tal-ispejjeż jidher illi ma hemm ebda referenza għal risposta intavolata mis-soċjeta' konvenuta (a fol. 12).

Ra wkoll illi s-soċjeta' konvenuta anqas dehret għall-ewwel dehra, hekk kif jidher skond il-verbal datat 28 ta' Novembru 2023 (a fol. 17).

Ra illi John Debono xehed għan-nom u in rappreżentanza tas-soċjeta' attriċi illi s-soċjeta' konvenuta ħallset is-*sorte*.

Ra l-atti proċesswali.

Ra illi din il-kawża tħalliet għas-sentenza biss fir-rigward tal-ispejjeż ġudizzjarji.

Ikkunsidra

Mill-provi u xhieda prodotti jidher ċar x'kienet ir-relazzjoni bejn is-soċjeta' attriċi u s-soċjeta' konvenuta.

Il-Kontumaċja tas-Socjeta' Konvenuta

Hekk kif għadu gie rrimarkat hawn fuq, jidher mill-proċess illi s-soċjeta' konvenuta ma ressqet ebda risposta u/jew kontro-talba jew dehret għall-ewwel dehra b' dan illi jwassal illi s-soċjeta' konvenuta waqgħet fi stat ta' kontumaċja.

It-Tribunal josserva illi l-kontumaċja waħedha ma titqiesx bħala ammissjoni tat-talba tas-soċjeta' attriċi da parti s-soċjeta' konvenuta iżda kontestazzjoni ta' l-istess. Għalkemm is-soċjeta' konvenuta baqgħet kontumaci, dan ma jfissirx li hija abbandunat kull eċċezzjoni li setgħet tagħmel fil-kawża u ammettiet id-domandi. F'każ ta' kontumaċja jibqa' l-oneru fuq is-soċjeta' attriċi li tressaq provi sal-grad ta' probabilita' u li tressaq l-aħjar prova. Il-ġudikant għandu jeżamina jekk it-talba hijiex ġustifikata independentement mill-kontumaċja tas-soċjeta' konvenuta (ara *Fenici Insurance Agency Limited noe vs. Paul Stoner et* deċiża mill-Qorti tal-Appell [Inferjuri] fit-22 ta' Novembru 2002). L-istess intqal fis-sentenza *Blye Engineering Co. Ltd vs. Philip Borg Bellanti et* deċiża mill-Qorti tal-Appell (sede Inferjuri) fit- 22 ta' Ġunju 2005:

“huwa wkoll principju ben stabbilit illi għalkemm il-konvenut jibqa' kontumaci dan ma kellux jinftiehem bhala li hu abbanduna kull eccezzjoni li seta' jaghti fil-kawza u ammetta d-domanda. Sta għall-gudikant li jezamina jekk it-talba hix gustifikata, indipendentement mill-kontumacja tal-konvenut. Vide Kollez. Vol. XXIX P III p 35”

Inoltre', fis-sentenza fl-ismijiet *Joseph Edmond sive Jesmond Meilaq vs. Brian Mizzi et noe*, deċiża mill-Qorti tal-Appell (sede Superjuri) fis-27 ta' Marzu 1996 ingħad:

“Illi fl-ahharnett irid jinghad illi skond il-gurisprudenza tal-Qrati tagħna, il-konvenut li jibqa' kontumaci, bhal kaz odjern, ma jitqiesx li ammetta ttalba ta' l-attur, izda jitqies li jkun irrimetta ruhu għall-gudizzju tal-Qorti. Dana ma jfissirx pero' li l-Qorti tista' tqajjem hija stess ex officio kwalunkwe eccezzjoni li l-konvenut seta' jqajjem kieku kkontesta l-kawza billi kif gie ritenut fis-sentenza ta' l-Onorabbli Qorti ta' l-Appell in re Hammet vs Genovese mogħtija fil-31 ta' Jannar 1991:

“Il-Qorti m’ghandhiex tissollewa eccezzjoniet li mhiex awtorizzata espressament mill-Kodici ta’ Organizzazzjoni u Procedura Civili jew minn konsiderazzjonijiet ta’ ordni Pubblika. Ghaliex altrimenti tinholoq sitwazzjoni fejn il-Qorti tiddeciedi fuq eccezzjoni taghha stess haga li mhix rakkomandabbli billi tinvolvi vjolazzjoni ta’ principju kardinali tas-smiegh xieraq tal-kawza;”

L-istitut tal-kontumacja hu intiż biss sabiex irażżan l-atteggjament tal-kontumacja u disprezz da parti ta’ min gie citat biex jersaq quddiem l-Onorabbli Qorti jew Tribunal (ara **Kummissarju tal-Artijiet vs. John Curmi** deciza mill-Prim’ Awla fil-31 ta’ Jannar 2003).

L-Azzjoni tas-Socjeta’ Attriçi

John Debono għan-nom u in rappreżentanza tas-soçjeta’ attriçi xehed fit-28 ta’ Novembru 2023 illi s-soçjeta’ attriçi tħallset mis-soçjeta’ konvenuta s-sortu u allura l-ammont ta’ ħames mija u ħamsa u erbghin Ewro u sittax-il centezmu tal-Ewro (Eur 545.16) rappreżentanti servizzi lis-soçjeta’ konvenuta gie mħallas. Tali xhieda tinsab a fol. 18 u 19.

L-unika punt ta’ diżgwiż bejn il-partijiet baqa’ l-ispejjeż ġudizzjarji. F’dan il-każ, *stante* illi s-soçjeta’ konvenuta baqgħet kontumaci pero’ jidher mix-xhieda ta’ John Debono hawn fuq imsemmija illi tħallset lis-soçjeta’ attriçi s-sortu, dan it-Tribunal hu konvint illi s-soçjeta’ attriçi ippruvat sal-grad ta’ probabbilita’ illi l-ammont pretiż mis-soçjeta attriçi kien verament dovut mis-soçjeta’ konvenuta b’dan illi s-soçjeta’ konvenuta għandha tħallas l-ispejjeż ġudizzjarji wkoll.

Decide

Għaldaqstant, dan it-Tribunal jaqta’ u jiddeciedi billi jikkonferma illi l-ispejjeż ġudizzjarji marbuta ma’ dawn il-proceduri huma kollha a kariku tas-soçjeta’ konvenuta.

Avv. Ilona Schembri
Ġudikatur